

ഓഫീസ് ഓർഡർ

വിഷയം:- വിദ്യാഭ്യാസം- സാങ്കേതികം-സർക്കാർ എഞ്ചിനീയറിംഗ് കോളേജ്, ശ്രീകൃഷ്ണപുരം - ഫീസ് ബാധ്യതകൾ കാണിക്കുന്നതിനാൽ കെ.ടി.യു പോർട്ടൽ വഴി വിദ്യാർത്ഥികൾക്ക് സർട്ടിഫിക്കറ്റുകൾ ലഭ്യമാകാത്തത് പരിഹരിക്കുന്നത് - സംബന്ധിച്ച്:

- സൂചന:- 1. ഈ ഓഫീസിലെ 12.08.2022 തിയ്യതിയിലെ C2/6528/22/GECSKP നമ്പർ മെമ്മോറാണ്ടം
- 2. 17.08.2022 തിയ്യതിയിലെ C4/3672/21/GECSKP നമ്പർ സർക്കുലർ
- 3. 27.08.2022 തിയ്യതിയിൽ ബഹു:പ്രിൻസിപ്പാളുടെ നേതൃത്വത്തിൽ നടന്ന യോഗത്തിലെ തീരുമാനങ്ങൾ
- 4. കെ.ടി.യു പോർട്ടൽ, ഇ-ഗ്രാന്റ് പോർട്ടൽ, ഡിജി പേ പോർട്ടൽ, സി.എഫ്.ആർ എന്നിവയിലെ ഇത് സംബന്ധിച്ച വിവരങ്ങൾ

സൂചന (1) പ്രകാരം, കെ.ടി.യു പോർട്ടലിൽ നിലവിൽ ബാധ്യത കാണിക്കുന്ന വിദ്യാർത്ഥികളുടെ ഫീസ് സംബന്ധമായ വിവരങ്ങൾ C2-സെക്ഷനിൽ നിന്ന് ലഭിച്ചിരുന്നു. സൂചന (3) പ്രകാരം 2021-22 അധ്യയന വർഷം വരെ പാസ് ഔട്ട് ആയ വിദ്യാർത്ഥികളുടെ ഫീസ് ബാധ്യതകൾ മുൻഗണനാടിസ്ഥാനത്തിൽ പരിശോധിച്ച് പരിഹരിക്കാൻ വേണ്ട നടപടികൾ എടുക്കാൻ നിർദ്ദേശമുണ്ടായിരുന്നു. ഇത് പ്രകാരം C4 സെക്ഷനിൽ നിന്നും 2021-22 അധ്യയന വർഷം വരെ പാസ് ഔട്ട് ആയ ഫീസ് ബാധ്യത കാണിക്കുന്ന 80 വിദ്യാർത്ഥികളുടെ ഇ-ഗ്രാന്റ് വിവരങ്ങൾ, സി.എഫ്.ആർ വിവരങ്ങൾ തുടങ്ങിയവ പരിശോധിക്കുകയും ഫീസ് ബാധ്യതകളുടെ നിജസ്ഥിതി ബോധ്യപ്പെടുകയും ചെയ്തിരിക്കുന്നു. ഇ-ഗ്രാന്റ് പോർട്ടലിൽ നിന്നും കെടി യു അക്കൗണ്ടിലേക്ക് കൈമാറ്റം ചെയ്ത തുക യഥാസമയം വിദ്യാർത്ഥികളുടെ പേരിൽ അടയ്ക്കാതിരിക്കുക, വിദ്യാർത്ഥികൾ സപ്ലിമെന്ററി പരീക്ഷാ ഫീസ് യഥാസമയം ഇ-ഗ്രാന്റിലൂടെ ക്ലൈം ചെയ്യാതിരിക്കുക, ഇ-ഗ്രാന്റ് അക്കൗണ്ടിൽ നിന്ന് നേരിട്ട് സ്വന്തം അക്കൗണ്ടിലേക്ക് കോളേജ് ഫീസ് വരുന്ന വിദ്യാർത്ഥികൾ (2021-22 വർഷം മാത്രം) ആ ഫീസ് കോളേജിൽ അടയ്ക്കാതിരിക്കുക എന്നീ കാരണങ്ങൾ കൊണ്ടാണ് കെ.ടി.യു പോർട്ടലിൽ ഫീ ബാധ്യത കാണിക്കുന്നത്.

2021-22 വരെ പാസ് ഔട്ട് ആയ 80 വിദ്യാർത്ഥികൾക്ക് ആകെ ബാധ്യത 599,800/- രൂപ (അഞ്ചു ലക്ഷത്തി തൊണ്ണൂറ്റിയൊമ്പതിനായിരത്തി എണ്ണൂറു രൂപ മാത്രം) യാണ്. ഇത് 'റെഗുലർ യൂണിവേഴ്സിറ്റി ഫീസ്', 'സപ്ലിമെന്ററി ഫീസ്' എന്നിങ്ങനെ രണ്ടായി കണ്ട് അനുബന്ധം (1)ലെ പട്ടികയിൽ നൽകിയിരിക്കുന്നു. ഈ രണ്ടു വിഭാഗം ബാധ്യതയും താഴെപ്പറയുന്ന വിശദാംശങ്ങൾക്കും നിർദ്ദേശങ്ങൾക്കും വിധേയമായി അടച്ചു തീർത്ത് പരിഹരിക്കാവുന്നതാണ്.

റെഗുലർ യൂണിവേഴ്സിറ്റി ഫീസ്

റെഗുലർ യൂണിവേഴ്സിറ്റി ഫീസിൽ 473800/- രൂപ (നാല് ലക്ഷത്തി എഴുപത്തി മൂന്നായിരത്തി എണ്ണൂറു രൂപ മാത്രം) യുടെ ആകെ ബാധ്യതയുണ്ട്. ഇതിൽ ഇ-ഗ്രാന്റിൽ നിന്നും വിവിധ ഓഫീസ് ഉത്തരവുകൾ പ്രകാരം കെ.ടി.യു അക്കൗണ്ടിലേക്ക് കൈമാറിയിരിക്കുന്നത് 329600/- രൂപ (മൂന്നു ലക്ഷത്തി ഇരുപത്തി ഒമ്പതിനായിരത്തി അറുനൂറു രൂപ മാത്രം) യാണ്. ഇ-ഗ്രാന്റ് വഴി നിലവിൽ ക്ലൈം ചെയ്തിട്ടുള്ളതും ഇനി ലഭിക്കാനുള്ളതുമായ തുക 35700/- രൂപ (മുപ്പത്തി അയ്യായിരത്തി എഴുനൂറ് രൂപ മാത്രം) യാണ്. ഈ രണ്ടു തുകയും കോളേജിൽ നിന്ന് അനുബന്ധം (1)ലെ പട്ടിക പ്രകാരം വിദ്യാർത്ഥികളുടെ പേരിൽ കെ.ടി.യു പോർട്ടൽ വഴി അടയ്ക്കേണ്ടതാണ്.

Draft #2 of File C4/3672/21/GECSKP Approved by Principal on 31-Aug-2022 12:26 PM - Page 1

2021-22 വർഷം വിദ്യാർത്ഥികളുടെ അക്കൗണ്ടിലേക്ക് നേരിട്ട് ക്രെഡിറ്റ് ആയ കോളേജ് ഫീസിൽ 86300/- രൂപ (എമ്പത്തി ആറായിരത്തി മൂന്നു രൂപ മാത്രം) അനുബന്ധം (1)ലെ പട്ടിക, 2021-22 വർഷത്തെ ഫീസ് അടച്ച വിവരങ്ങൾ എന്നിവ പരിശോധിച്ച് വിദ്യാർത്ഥികൾ ഫീസ് അടച്ചിട്ടുണ്ട് എങ്കിൽ വിദ്യാർത്ഥികളുടെ പേരിൽ കെ.ടി.യു പോർട്ടലിൽ അടച്ച് ബാധ്യത തീർക്കാവുന്നതാണ്. ബാക്കി ഉള്ള 22200/- രൂപ (ഇരുപത്തി രണ്ടായിരത്തി ഇരുനൂറു രൂപ മാത്രം) ഇ-ഗ്രാന്റ് വഴി ലഭിക്കാൻ അർഹതയില്ലാത്തതോ ലഭിച്ചിട്ടില്ലാത്തതോ ആയ ബാധ്യതയാണ്. ഇത് അതാത് വിദ്യാർത്ഥികൾ അടച്ചാൽ മാത്രം കെ.ടി.യു പോർട്ടലിലേക്ക് വകയിരുത്തി ബാധ്യത തീർക്കാവുന്നതാണ്.

സപ്ലിമെന്ററി ഫീസ്

2021-22 പാസ് ഔട്ട് ബാച്ച് വരെയുള്ള വിദ്യാർത്ഥികളുടെ സപ്ലിമെന്ററി ഫീസിനത്തിൽ ആകെ ബാധ്യത 126000/- രൂപ (ഒരു ലക്ഷത്തി ഇരുപത്തി ആറായിരം രൂപ മാത്രം) ആണ്. ഇതിൽ 800/- രൂപ (എണ്ണൂറു രൂപ മാത്രം) യാണ് ഇ-ഗ്രാന്റ് വഴി ലഭിച്ച് കെ.ടി.യു അക്കൗണ്ടിലേക്ക് കൈമാറിയിരിക്കുന്നത്. ബാക്കിയുള്ള 125200/- രൂപ (ഒരു ലക്ഷത്തി ഇരുപത്തി അയ്യായിരത്തി ഇരുനൂറു രൂപ മാത്രം) വിദ്യാർത്ഥികൾ അടച്ച് രസീതി സമർപ്പിച്ച് ഇ-ഗ്രാന്റ് വഴി ക്ലൈം ചെയ്യേണ്ടതാണ്. ഇത് സംബന്ധിച്ച നിർദ്ദേശങ്ങൾ സൂചന (2) പ്രകാരം വിദ്യാർത്ഥികൾക്ക് നൽകിയിട്ടുണ്ട്. വിദ്യാർത്ഥികൾ അവരവരുടെ ബാധ്യത അടച്ചു തീർക്കുന്നതിനു വിധേയമായി കെ.ടി.യു പോർട്ടലിലെ ടി ബാധ്യത അടച്ചു തീർത്ത് നടപടികൾ പൂർത്തിയാക്കാവുന്നതാണ്.

മേൽപ്പറഞ്ഞ വിശദാംശങ്ങളും അനുബന്ധം (1) ലെ പട്ടികയും പരിശോധിച്ച് ഫീസ് ബാധ്യതകൾ കാണിക്കുന്നതിനാൽ കെ.ടി.യു പോർട്ടൽ വഴി വിദ്യാർത്ഥികൾക്ക് സർട്ടിഫിക്കറ്റുകൾ ലഭ്യമാകാത്തത് സംബന്ധിച്ച പ്രശ്നം പരിഹരിക്കാൻ വേണ്ട നടപടിക്രമങ്ങൾ കൈക്കൊള്ളാൻ ഹെഡ് അക്കൗണ്ടന്റിനെ ചുമതലപ്പെടുത്തുന്നു.

അനുബന്ധം :

- 1. 2021-22 വരെ പാസ് ഔട്ട് ആയ 80 വിദ്യാർത്ഥികളുടെ ബാധ്യതകൾ സംബന്ധിച്ച ഇനം തിരിച്ച വിവരങ്ങൾ അടങ്ങിയ പട്ടിക.

ഡോ.പി. സി .രഘുരാജ്.
പ്രിൻസിപ്പൽ

സ്വീകർത്താവ്
ഹെഡ് അക്കൗണ്ടന്റ്
പകർപ്പ്
C2 സെക്ഷൻ

